

## فضل السنة సున్నత్ మహత్తు

20వ అంశం : సున్నత్ను అనుసరించే వారికి దైవప్రవక్త (సఅసం) స్వర్గ శుభవార్త ఇచ్చాడు.

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ كُنْ أُمَّتِي يَدْخُلُونَ الْجَنَّةَ إِلَّا مَنْ  
أَبَى قَالُوا يَا رَسُولَ اللَّهِ وَمَنْ يَأْبَى قَالَ مَنْ أَطَاعَنِي دَخَلَ الْجَنَّةَ وَمَنْ عَصَانِي فَقَدْ أَبَى (بخاري)

హజ్రత్ అబూహురైర (ర.అ) కథనం ప్రకారం దైవప్రవక్త (సల్లల్లాహు అలైహి సల్లం) ఇలా ప్రబోధించారు. “ నా అనుచర సమాజంలో నిరాకరించిన వారు తప్ప మిగిలిన వారంతా స్వర్గంలో ప్రవేశిస్తారు”, “ఓ దైవప్రవక్తా (సఅసం)! నిరాకరించిన వారంటే ఎవరు?” అని ప్రിയ సహచరులు ప్రశ్నించగా, “నాకు విధేయత చూపిన వాడు స్వర్గంలో ఉంటారు. నా మాటను విననివాడు నిరాకరించినవాడు” అని ఆయన (సఅసం) వివరించాడు.<sup>1</sup>

దీనిని బుఖారీ ఉల్లేఖించారు.

21వ అంశం : దైవప్రవక్త (సఅసం) కు విధేయత చూపితే, దైవానికి విధేయత చూపినట్లే.

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ أَطَاعَنِي فَقَدْ أَطَاعَ اللَّهَ وَمَنْ  
يَعْصِينِي فَقَدْ عَصَى اللَّهَ وَمَنْ يُطِيعِ الْأَمِيرَ فَقَدْ أَطَاعَنِي وَمَنْ يَعْصِ الْأَمِيرَ فَقَدْ عَصَانِي (مسلم)

దైవప్రవక్త (సల్లల్లాహు అలైహి సల్లం) ప్రబోధించారని హజ్రత్ అబూహురైర (ర.అ) చెప్పారు: “ ఎవరయితే నాకు విధేయత చూపాడో అతడు అల్లాహ్ కు విధేయత చూపాడు. ఎవరయితే నా ఆజ్ఞను దిక్కరించాడో అతడు అల్లాహ్ ఆజ్ఞను దిక్కరించాడు. ఎవరయితే తమ అమీర్ (నాయకుని)కి విధేయుడై ఉన్నాడో అతడు నాకు విధేయుడై ఉన్నాడు. ఎవరయితే అమీర్ మాట వినలేదో అతడు నా మాట వినలేదు.”<sup>2</sup> దీనిని ముస్లిం ఉల్లేఖించారు. వివరణ: నాయకునికి విధేయత చూపటం అన్నది ఏ విషయమయినా దైవగ్రంథం మరియు దైవప్రవక్త (స) సంప్రదాయానికి అనుగుణంగా ఉన్నప్పుడు మాత్రమే అన్నది గమనార్హం.

1. కితాబుల్ ఏతెనామి బిల్ కితాబి వస్సున్నతి: బాబుల్ ఇఖైదాయి బిసునని రసూలిల్లాహి

2. ముఖ్తసర్ సహీహ్ ముస్లిం - లిల్ అల్బానీ-హ.నం.1223.

**22వ అంశం :** ఖురాన్ మరియు సున్నత్లను పకడ్బందీగా పాటించేవారు  
అపమార్గాల నుండి సురక్షితంగా ఉంటారు.

عن ابن عباس أن رسول الله صلى الله عليه وسلم خطب الناس في حجة الوداع فقال إن الشيطان قد ينس أن يعبد بأرضكم ولكن رضي أن يطاع فيما سوى ذلك مما تحاقرون من أعمالكم فاحذروا إنني قد تركت فيكم ما إن اعتصمتم به فننصلوا أبدا كتاب الله وسنة نبيه (رواه الحاكم 36 حسن)

హజ్రత్ అబ్దుల్లా బిన్ అబ్బాస్ (ర.అ) కథనం ప్రకారం దైవప్రవక్త (సల్లల్లాహు అలైహి సల్లం) అంతిమ హజ్ యాత్ర సందర్భంగా ఉపన్యాసమిస్తూ ఇలా ప్రబోధించారు. “ ఈ భూభాగంపై ఎప్పటికయినా తన పూజ జరుగగలదన్న విషయమై పైతాన్ నిరాశకు లోనయిపోయాడు. అయితే వాడు, మీరు స్వల్పమైనవిగా భావించే కర్మల (పిర్కీ మిసహా) విషయంలో కనీసం తన వెనుక నడుస్తారని సంతృప్తి చెందుతున్నాడు. కనుక (స్వర్గావస్థల్లో పైతాన్ పట్ల) అప్రమత్తులై ఉండండి. (వినండి) నేను మీ మధ్య రెండు వస్తువులను వదలి వెళుతున్నాను. వాటిని గట్టిగా పట్టుకొని ఉన్నంత కాలం మీరు మార్గభ్రష్టులు కాలేరు. అదే దైవగ్రంథం, మరియు ఆయన ప్రవక్త (సఅసం) సున్నత్” (హాకీమ్, హసన్<sup>1</sup>).

عن أبي هريرة رضي الله عنه ، قال : قال رسول الله صلى الله عليه وسلم إنني قد تركت فيكم شيئين لن تضلوا بعدهما كتاب الله وسنتي (رواه الحكم صحيح 2934)

“దైవప్రవక్త (సల్లల్లాహు అలైహి సల్లం) ప్రబోధించారని హజ్రత్ అబూహురైర (ర.అ) చెప్పారు. “ నేను మీ మధ్య రెండు వస్తువులను వదలి వెళుతున్నాను. వాటి ప్రకారం అమలు చేస్తే మీరు ఎన్నటికీ పెడత్రోవ పట్టరు. (వాటిలో) ఒకటి: దైవగ్రంథం, రెండవది: నా విధానం (సున్నత్)”<sup>2</sup> - దీనిని హాకీమ్, సహీహ్ ఉల్లేఖించారు.

**23వ అంశం :** ఉమ్మత్లో విభేదాలు పొడచూపినపుడు దైవప్రవక్త (సఅసం)  
సంప్రదాయంపై నిలబడటం సాఫల్యానికి ప్రతీక.

عن العرياض بن سارية قال صلى بنا رسول الله صلى الله عليه وسلم ذات يوم ثم أقبل علينا فوعظنا موعظة موبغة فبلغت من الغيوت ووجللت منها القلوب فقال قائل يا رسول الله كأن هذه موعظة مودع فماذا تعهد إلينا فقال أوصيكم بتقوى الله والسمع والطاعة وإن عبدا حبشيا فإنه من يعش منكم بعدني فسيرى اختلافا كثيرا فعليكم بسنتي وسنة الخلفاء المهديين الراشدين تمسكوا بها وعصوا عليها بالواجب وإياكم ومحدثات الأمور فإن كل محدث بدعة وكل بدعة ضلالة (رواه أبو داود صحيح للالباني رقم الحديث 3851)

హజ్రత్ ఇర్బాజ్ బిన్ సారియ (ర.అ) ఇలా చెప్పారు. “ఒకరోజు దైవప్రవక్త (సల్లల్లాహు అలైహి సల్లం) మాకు నమాజ్ చేయించారు. నమాజ్ తరువాత మా వైపుకు

1. సహీహుత్తర్ ఫీబి వత్తర్ హీజ్-లిల్ అల్ బానీ (మొదటి భాగం-హ.నెం.36)

2. సహీహ్ జామిపుస్సఫీర్-లిల్ అల్ బానీ (మూడవ భాగం-హ.నెం.2934)

తిరిగారు. మమ్మల్ని ఉద్దేశించి ఎంతో ప్రభావపూరితమైన ఉపన్యాసమిచ్చారు. అది విని ప్రజలు కన్నీరు మున్నీరయ్యారు. హృదయాలు వణకసాగాయి. 'ఓ దైవప్రవక్తా! (సల్లల్లాహు అలైహి సల్లం) ఈ రోజు తమరు ప్రసంగించిన దానిని బట్టి ఇది మీ చివరి ప్రసంగమేమో అనిపిస్తోంది. ఇలాంటి సందర్భంలో మీరు మమ్మల్ని దేని గురించి తాకిదు చేయదలిచారు? మాకేదైనా వసీయతు కూడా చెయ్యండి' అని ఒక వ్యక్తి విన్నవించుకున్నాడు. దీనికి దైవప్రవక్త (సల్లల్లాహు అలైహి సల్లం) " నేను మిమ్మల్ని దైవానికి భయపడటం గురించి, అమీర్ (నాయకుని) మాట వినడం గురించి అతనికి విధేయత చూపటం గురించి వసీయతు చేస్తున్నాను. ఒకవేళ అతడు (అమీర్) నీగ్రో బానిస అయినా సరే! (ఇంకా గుర్తుంచుకోండి) నా తదనంతరం జీవించి ఉండేవాడు ఉమ్మత్ (నా అనుచర సమాజం)లో ఎన్నో విభేదాలను చవిచూస్తారు. అలాంటి పరిస్థితుల్లో నా విధానంపై అమలు చేయడాన్ని అనివార్యం చేసుకోవాలి. ఇంకా, సన్మార్గములైన ఖలీఫాల పద్ధతిని పట్టుకోండి, దానిపై స్థిరంగా ఉండండి. ఇంకా, ధర్మంలో సృష్టించబడిన కొంగ్రొత్త విషయాలకు (బిద్అత్లకు) దూరంగా ఉండండి. ఎందుకంటే, ధర్మంలో కల్పించబడిన ప్రతి కొత్త విషయం బిద్అత్ అవుతుంది. బిద్అత్ మార్గభ్రష్టతకు ఆనవాలు." <sup>1</sup> దీనిని అబూదావూద్, సహీహ్ ఉల్లేఖించారు.

**24వ అంశం : దైవప్రవక్త (సఅసం) సున్నత్ను పునరుద్ధరించిన వానికి లభించే పుణ్యఫలం అనంతం.**

عَنْ كَثِيرِ بْنِ عَبْدِ اللَّهِ بْنِ عَمْرٍو بْنِ عَوْفِ بْنِ الْمَرْزَبِ حَدَّثَنِي أَبِي عَنْ جَدِّي أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ أَحْيَا سُنَّةَ مِنْ سُنَّتِي فَعَمِلَ بِهَا النَّاسُ كَانَ لَهُ مِثْلُ أُجْرٍ مَنْ عَمِلَ بِهَا لَا يَنْقُصُ مِنْ أُجْرِهِمْ شَيْئًا وَمَنْ ابْتَدَعَ بِذَعَةٍ فَعَمِلَ بِهَا كَانَ عَلَيْهِ أُوزَارٌ مَنْ عَمِلَ بِهَا لَا يَنْقُصُ مِنْ أُوزَارِ مَنْ عَمِلَ بِهَا شَيْئًا (رواه ابن ماجه صحيحه للالباني رقم الحديث 173)

హజ్రత్ కసీర్ బిన్ అబ్దుల్లాహ్ బిన్ అక్రమ్ బిన్ ఔఫ్ ముజనీ (ర. అన్ హుమా) గారు ఇలా అంటున్నారు. తన తండ్రి తనకు చెప్పిన దాని ప్రకారం, తన తండ్రికి తన తాతగారు చెప్పి ఉన్న దాని ప్రకారం దైవప్రవక్త (సల్లల్లాహు అలైహి సల్లం) ఇలా ప్రవచించారు. "ఎవరైనా నా సున్నతులలో ఏదైనా ఒక సున్నత్ను పునరుద్ధరిస్తే, ప్రజలు దానిని అవలంబిస్తే సున్నత్ను పునరుద్ధరించిన వ్యక్తికి, ఆ సున్నత్ను అవలంబించిన వారందరికీ లభించేటంత పుణ్యఫలం లభిస్తుంది. కాగా; దానిని అవలంబించిన ప్రజల ప్రతిఫలంలో ఎలాంటి కోత విధించబడదు. మరెవరయినా ఏదైనా బిద్అత్ను ప్రవేశపెడితే, మరి ప్రజలు కూడా దానిని అనుసరించసాగితే బిద్అత్ను ప్రవేశపెట్టిన వ్యక్తిపై, దానిని అనుసరించిన వారందరి పాపఫలం వేయబడుతుంది.

†. సుననె అబూదావూద్ - లిల్ అల్ బానీ (మూడవ భాగం-3851)

మరయితే ఆ పోకడను అనుసరించిన వారి దుష్ఫలితంలో కూడా ఎలాంటి తగ్గింపు జరగదు. (అంటే వారు కూడా పూర్తి శిక్షను చవిచూస్తారు)” (ఇబ్నెమాజ, సహీహ్) <sup>1</sup>

**25వ అంశం: సున్నతె రసూల్ (స)ను ఇతరుల వరకు చేరవేసే వారికై**

**దైవప్రవక్త (సఅసం) దీవెనలు.**

عَنْ عَبْدِ الرَّحْمَنِ بْنِ عَبْدِ اللَّهِ عَنْ أَبِيهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ نَضَرَ اللَّهُ أَمْرًا سَمِعَ مِنَّا حَدِيثًا قُبْلَهُ فَرُبُّ مَبْلَغٍ أَحْفَظُ مِنْ سَامِعٍ (رواه ابن ماجه صحيح رقم الحديث 189)

హజ్రత్ అబుర్రహ్మాన్ బిన్ అబ్దుల్లాహ్ (ర. అన్హూమా) గారు తన తండ్రి తనకు చెప్పారని, తన తండ్రి దైవప్రవక్త (సల్లల్లాహు అలైహి సల్లం) ద్వారా విన్నారని వివరించారు. (దీని ప్రకారం) దైవప్రవక్త (సఅసం) ఇలా ఉపదేశించారు. “మా ద్వారా హదీసు విని దానిని (యధాతథంగా) సర్వవ్యాప్తం చేసిన మనిషిని అల్లాహ్ హాయిగా ప్రపుల్లంగా ఉంచుగాక! సాధారణంగా హదీసును ప్రత్యక్షంగా విన్నవారికంటే, పరోక్షంగా (అంటే ఒకరి ద్వారా) విన్నవారు మరింత బాగా జ్ఞాపకముంచుకుంటారు” <sup>2</sup> (ఇబ్నెమాజ-232 సహీహ్)

عَنْ ابْنِ مَسْعُودٍ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ نَضَرَ اللَّهُ أَمْرًا سَمِعَ مِنَّا شَيْئًا قُبْلَهُ كَمَا سَمِعَ فَرُبُّ مَبْلَغٍ أَوْعَى مِنْ سَامِعٍ (رواه الترمذي صحيح للابن رقم الحديث 2140)

దైవప్రవక్త (సల్లల్లాహు అలైహి సల్లం) ప్రవచించగా తాను విన్నానని హజ్రత్ అబ్దుల్లాహ్ బిన్ మస్ఘూద్ (ర. అ) చెప్పారు: “ఎవరయితే మా ద్వారా ఏదైనా మాట విని దానిని విన్నది విన్నట్లుగా ఇతరులకు అందజేశాడో ఆ వ్యక్తిని అల్లాహ్ హాయిగా, ప్రపుల్లంగా ఉంచుగాక! (ఎందుకంటే) సాధారణంగా విన్నవారికన్నా అందజేయబడిన వారు ఎక్కువ శ్రద్ధతో జ్ఞాపకముంచుకుంటారు” <sup>3</sup> (తిర్మిజీ 2657 సహీహ్)

1. సుననె ఇబ్నె మాజ -లిల్ అల్బానీ (మొదటి భాగం-173)

2. సుననె ఇబ్నె మాజ -లిల్ అల్బానీ (మొదటి భాగం-189)

3. సుననె తిర్మిజీ -లిల్ అల్బానీ (రెండవ భాగం-2140)